

प्रेषक,

सुवर्द्धन,  
अपर सचिव,  
उत्तराखण्ड शासन।

सेवा में,

निदेशक,  
संस्कृति निदेशालय,  
देहरादून।

संस्कृति, खेलकूद एवं युवा कल्याण अनुभाग

देहरादून दिनांक : 22 अगस्त, 2008

विषय:-स्व0 पं0 गोविन्द बल्लभ पन्त जी के जन्म दिवस 10 सितम्बर 2008 के आयोजन हेतु धनावंटन के सम्बंध में।

महोदय,

उपर्युक्त विषयक आपके पत्र संख्या-953/स0नि0उ0/दो-3/2008-09, दिनांक- 7-8-08 के क्रम में मुझे यह कहने का निदेश हुआ है कि वित्तीय वर्ष 2008-09 में स्व0 पं.गोविन्द बल्लभ पन्त जी के जन्म दिवस के अवसर पर उत्तरांचल के समस्त जनपद मुख्यालयों में आयोजित किये जाने वाले कार्यक्रमों हेतु रुपये 5.25 लाख (रुपये पांच लाख पच्चीस हजार मात्र) की धनराशि शासनादेश संख्या-208/VI-I/2008-2(27)/2007, दिनांक- 8-5-08 के द्वारा आपके निवर्तन पर रखी गयी धनराशि से अग्रिम के रूप में आहरित कर व्यय करने की श्री राज्यपाल महोदय सहर्ष स्वीकृति प्रदान करते हैं।

2. यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है जिसे व्यय करने के लिए बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त कर ही किया जाना चाहिये। ऐसा व्यय सम्बन्धित की स्वीकृति प्राप्त कर ही किया जाना चाहिये। व्यय में मितव्ययता नितान्त आवश्यक है। व्यय करते समय मितव्ययता के सम्बंध में समय-समय पर जारी किये गये शासनादेशों में निहित निर्देशों का कड़ाई से अनुपालन सुनिश्चित किया जायें।

3. उक्त धनराशि उन्हीं मदों पर व्यय की जाय, जिन मदों हेतु स्वीकृत की जा रही है। अन्य किसी मद में व्यय नहीं किया जायेगा।

4. यह आयोजन गत वर्ष की भांति किये जाने का निर्णय लिया गया है। अतः गत वर्ष की भांति जिलाधिकारियों को इस आयोजन हेतु जनपद नैनीताल के लिए रुपये 1.50 लाख, जनपद अल्मोड़ा हेतु रुपये 0.75 लाख, जनपद देहरादून हेतु रुपये 0.50 लाख तथा शेष जनपदों के लिए रुपये 0.25 लाख प्रति जनपदवार तत्काल आवंटित कर दिये जाये।

5. धनराशि का उपयोग कर कार्यक्रम में हुए मदवार व्यय विवरण के साथ उपयोगिता प्रमाण-पत्र शासन को अवश्य उपलब्ध करा दिया जाये।

6. उक्त व्यय चालू वित्तीय वर्ष 2008-09 के अनुदान संख्या-11 के लेखाशीर्षक-2205-कला एवं संस्कृति-00-102 कला एवं संस्कृति का संवर्द्धन-23-महान विभूतियों की वर्षगांठ का आयोजन-00-42-अन्य मानक मद के आयोजनागत पक्ष के नामें डाला जायेगा।

7. उपरोक्त आदेश वित्त विभाग के अ0शा0 पत्र संख्या-268 (पी) /XXVII (3)/2007 दिनांक-18 अगस्त, 2008 में प्राप्त उनकी सहमति से जारी किये जा रहे हैं।

भवदीय

(सुवर्द्धन)

अपर सचिव

पृष्ठांकन संख्या-395 /VI-I/2007/तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, उत्तराखण्ड, देहरादून।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. वरिष्ठ कोषाधिकारी, देहरादून।
5. वित्त अनुभाग-3, उत्तराखण्ड शासन।
6. बजट राजकोषीय नियोजन एवं संसाधन निदेशालय, देहरादून।
7. मण्डलायुक्त, गढ़वाल/कुमाऊं, उत्तराखण्ड।
8. समस्त जिलाधिकारी, उत्तराखण्ड।
9. एन0आई0सी0 सचिवालय परिसर।
10. गार्ड फाइल।

आज्ञा से,

  
(श्याम सिंह)  
अपर सचिव